

09th Oct, 2018

09

रेड डी हिमालय में पहली बार भाग लेंगे भारतीय सेना के जवान

लेह, (भाषा)। देश की नामी रैली चालकों को रेड डी हिमालय के 20वें संस्करण में भारतीय सेना की कड़ी चुनौती का भी सामना करना पड़ेगा जिसके सीमा सड़क संगठन बीआरओ के जवान पहली बार इस रैली में अपना दमखम दिखाने को तयार हैं। आयोजकों की विज्ञप्ति के अनुसार कारगिल में प्रोजेक्ट विजय का हिस्सा रहे बीआरओ के कर्नल प्रदीप शर्मा सेना की इस टीम की अगुआई करेंगे, जिसमें उनका साथ उत्तराखंड के संजय राठी देंगे। प्रोजेक्ट हिराक से जुड़े संजय रैली में प्रदीप के नेवीगेटर होंगे।

प्रदीप और संजय महानिदेशक सीमा सड़क डीजीबीआर टीम का प्रतिनिधित्व करेंगे। यह सेना का यह

संगठन है जो ऊंचाई वाले स्थानों और खराब मौसम में भी सड़कों के निर्माण और उन्हें ठीक करने का काम करता है। कर्नल शर्मा ने कहा, हम इस बार रेड डी हिमालय में डीजीबीआर लेफ्टीनेंट जनरल हरपाल सिंह के निर्देश पर कर रहे हैं, जिनका मानना है कि हम देश के सर्वश्रेष्ठ प्रतिस्पर्धियों रेड एक्सट्रीम जैसी मुश्किल वर्ग में चुनौती दे सकते हैं। रैली दस अक्टूबर से 14 अक्टूबर तक चलेगी तथा यह कारगिल, जांस्कार और लद्दाख से होकर गुजरेगी। सेना की टीम रेड एक्सट्रीम 14र41 और रेड एडवेंचर समय, तेजी और दूरी के प्रारूपा में हिस्सा ले रही है। रेड एडवेंचर में एक प्रतिभागी मेजर रेणुका है जो महिला अधिकारी है।